

सार्वजनिक निर्माण मंत्री जाटव ने वैर के ओलावृष्टि क्षेत्रों का जायजा लिया

विधायक जोगिन्दर अवाना ने नदबई के कई गांवों में दौरा कर किसानों की पीड़ा सुनी

भरतपुर, (निस)। सार्वजनिक निर्माण मंत्री भजनलाल जाटव ने वैर विधानसभा के ओलावृष्टि प्रभावित ग्राम पंचायत क्षेत्रों का शनिवार को दौरा कर पीड़ित कृषकों से उनकी व्यथा सुनी। उन्होंने कहा कि वे राज्य सरकार से जिले के पीड़ित कृषकों का पक्ष रखकर अधिक से अधिक मुआवजा राशि

■ 'फसल खराबे का पीड़ित किसानों को आपदा राहत नियमों के तहत सहायता दिलायेंगे'

■ जिला कलेक्टर ने डींग क्षेत्र की ग्राम पंचायतों के ओलावृष्टि क्षेत्रों का दौरा किया

दिलाने का प्रयास करेंगे।

जाजकारी के अनुसार उन्होंने वैर विधानसभा क्षेत्र के गांवों का दौरा कर ओलावृष्टि के कारण फसलों में हुए भारी नुकसान का जायजा लिया और पीड़ित किसानों से मुलाकात की, उन्होंने कहा कि ऐसी विकट परिस्थिति में फसल



सार्वजनिक निर्माण मंत्री भजनलाल जाटव ने वैर विधानसभा के ओलावृष्टि प्रभावित ग्राम पंचायत क्षेत्रों का दौरा कर पीड़ित किसानों से व्यथा सुनी।

खराबे का पीड़ित किसानों को आपदा राहत नियमों के तहत जल्द से जल्द सहायता दिलायेंगे। उन्होंने संबंधित विभाग के अधिकारियों को दूरभाष पर आवश्यक दिशा-निर्देश दिए। इस अवसर पर उपखण्ड अधिकारी वैर मुनव्वर यादव सहित अन्य राजस्व अधिकारी व ग्रामीणजन मौजूद रहे।

नदबई संवाददाता के अनुसार क्षेत्र के करीब एक दर्जन से अधिक गांवों में ओलावृष्टि से फसल बर्बाद होने पर विधायक जोगिन्दर अवाना ने करीब आधा दर्जन गांवों में दौरा करते हुए किसानों की पीड़ा सुनी। बाद में खराब फसल का जायजा लेते हुए विभागीय अधिकारियों को खराब फसल की गिरदावरी करने एवं पीड़ित किसानों को मुआवजा दिलाने के निर्देश दिए। बाद में विधायक ने तलछेरा, बरीलीरान, उटारदा, करीली, कटारा, बरीलीछार, भदीरा, ऊंच व ऐचौर में खराब फसल का जायजा लिया।

भरतपुर संवाददाता के अनुसार जिला कलेक्टर हिमांशु गुप्ता ने जिले

की डींग क्षेत्र की ग्राम पंचायत साहरई, नाहरीली एवं शयारावली के ओलावृष्टि क्षेत्रों का दौरा कर संबंधित विभाग के अधिकारियों को आवश्यक दिशा-निर्देश दिये। जिला कलेक्टर गुप्ता ने अधिकारियों से कहा कि वे ओलावृष्टि से फसल खराबा पीड़ित कृषकों के प्रति संवेदनशील होकर गिरदावरी का कार्य करें जिससे कोई भी पीड़ित कृषक मुआवजा राशि से वंचित न रहे। इस दौरान उपखण्ड अधिकारी डींग हेमंत कुमार सहित अन्य राजस्व अधिकारी व कार्मिक मौजूद रहे।

इस मामले में जिले के चारों मंत्रियों सहित विधायकों ने चिंता जाहिर करते हुए जिला कलेक्टर से वर्चुअल कॉन्फ्रेंस माध्यम से जुड़कर हालात की जानकारी ली और जिला कलेक्टर हिमांशु गुप्ता से प्रशासनिक अधिकारियों को क्षेत्रों में भेजकर हालात का जायजा लेने व गिरदावरी कराने सहित हालात का जायजा लेने के निर्देश दिए। कैबिनेट मंत्री भजन लाल जाटव, विधायक जोगिन्दर अवाना ने स्वयं अपने क्षेत्रों में जाकर ओलावृष्टि से हुए नुकसान का जायजा लिया। जबकि कैबिनेट मंत्री विश्वेन्द्र सिंह एवं राज्यमंत्री सुभाष गर्ग ने वीसी के माध्यम से जिला कलेक्टर से वार्ता की।

अजमेर में सवा इंच बारिश, कुछ हिस्सों में ओलावृष्टि



अजमेर में बीती रात को बारिश होने से शनिवार की सुबह शहरवासियों के लिये कोहरे से ढकी नज़र आई।

अजमेर, (कास)। अजमेर में बीती रात को ताबड़तोड़ सवा इंच बारिश हुई। जिसके बाद शनिवार की सुबह शहरवासियों के लिए कोहरे से ढकी हुई नज़र आई।

अजमेर में लगभग 11 साल बाद पश्चिमी विक्षोभ के असर से जनवरी महीने में सर्वाधिक मावठ की बारिश हुई है। अजमेर में शुक्रवार रात करीब तीन घंटे में सवा इंच बारिश दर्ज की

शांतिभंग में नकली किन्नर गिरफ्तार

राजसमन्द, (निस)। शहर के 100 फीट रोड पर नकली किन्नर बनकर लोगों से व दूकानदारों से पैसे वसूली करने के दौरान मौके पर पहुंचे असली किन्नरों से झगड़ा कर शांतिभंग करने के आरोप में राजनगर थाना पुलिस ने एक व्यक्ति को गिरफ्तार किया गया। राजनगर थानाधिकारी डॉ.

हनुवंतसिंह राजपुरोहित ने बताया कि किन्नर पारसमणी निवासी फौज मोहल्ला नाथद्वारा ने थाने में रिपोर्ट दर्ज करवाई गई। बताया कि एक व्यक्ति नकली किन्नर बन शहर के 100 फीट रोड पर लोगों व दूकानदारों से पैसे वसूली करने की जानकारी मिली। इस पर मौके पर पहुंच देखा तो एक नकली किन्नर दूकानदारों से पैसे वसूल कर रहा था और असली किन्नरों को देखते ही झगड़ा पर उतारू हो गया। इस पर हमने पुलिस को सूचना दी। मौके पर पहुंची पुलिस टीम हेड कांस्टेबल शक्ति सिंह, कांस्टेबल नारायण ने कारवाही करते हुए नकली किन्नर से उसका नाम पता पूछा तो उसने अपना नाम शोकीन (28) पुत्र भैरूनाथ जाति नाथ निवासी गौतमपुरा इन्दौर मध्यप्रदेश का होना बताया। इस पर पुलिस ने उसे शांति भंग के आरोप में गिरफ्तार कर पूछताछ जारी है।

■ अचानक बढ़ी सर्दी से बचाव के लिए लोगों ने अलाव का सहारा लिया

गई है। अजमेर जिले के कुछ हिस्सों में ओलावृष्टि की जानकारी भी प्राप्त हुई है। इसी दौरान शनिवार सुबह बढ़ी

ठंड के कारण मॉर्निंग वॉक के दौरान भी लोगों की संख्या कम नजर आई। वहीं दूसरी ओर इस मौसम का अजमेर में ये पहला सर्द पना कोहरे का दिन रहा। इस दौरान सड़क पर चल रहे वाहनों को कम विजिबिलिटी होने के चलते कई दिक्कतों का सामना भी करना पड़ा। अजमेर में अचानक बढ़ी इस सर्दी से बचाव के लिए लोगों ने अलाव का सहारा लिया।

भीलवाड़ा में शनिवार को 55 पॉजीटिव केस मिले

भीलवाड़ा, (निस)। भीलवाड़ा में शनिवार को कोरोना के 55 नए केस सामने आए हैं। इनमें सबसे ज्यादा मामले सुभाषनगर व शास्त्री नगर क्षेत्र के हैं। चिंताजनक बात यह है कि इन 55 में से 51 संक्रमितों को वैक्सीन की दोनो डोज लग चुकी हैं। 8 ऐसे संक्रमित भी हैं जो पूर्व में पॉजिटिव मरीजों के संपर्क में आने से संक्रमित हुए हैं। वहीं 17 संक्रमित चिकित्सा विभाग की रैडम जांच में सामने आए हैं।

आरआरटी टीम प्रभारी डॉ. घनश्याम चावला के अनुसार शनिवार को सर्वाधिक 17 केस शास्त्रीनगर डिस्पेंसरी क्षेत्र के जूनावास, कुमुद विहार, वैभव नगर, न्यू हाउसिंग बोर्ड व शास्त्रीनगर डी और ई ब्लॉक से सामने आए हैं। इसी तरह सुभाष नगर डिस्पेंसरी क्षेत्र के रमा विहार, आरसी व्यास सेक्टर दो और तीन, सुभाष नगर सी और डी ब्लॉक में 11 पॉजिटिव मिले हैं। बापू नगर में 2, चपरसी कॉलोनी, कमला विहार, रामधाम रोड, पटेल नगर 4, नेहरू विहार और अहिंसा सर्किल 2, मजिस्ट्रेट कॉलोनी 1, पुर क्षेत्र के नरबंद विहार, चुंगीनाका 4, सुवाणा क्षेत्र के

■ 55 में से 51 संक्रमितों को वैक्सीन की दोनो डोज लग चुकी हैं

■ इनमें सबसे ज्यादा मामले सुभाषनगर व शास्त्री नगर क्षेत्र के हैं

कान्याखेड़ी, मंडपिया और अंशुल सुरांत सिटी 4, शाहपुरा के वार्ड नंबर 4 में 1, मांडलागढ़ के बरबंदी, काछोला में 3, कोटडी क्षेत्र के रीट से 1 केस सामने आया है। डॉ. चावला ने बताया कि इन संक्रमितों में से 30 ऐसे रोगी हैं जिन्होंने सर्दी-जुकाम व खांसी की शिकायत होने से जांच करवाई थी जबकि 8 संक्रमित पूर्व पॉजिटिव मरीजों के संपर्क में आए वहीं कोरोना के बढ़ते संक्रमण के चलते चिकित्सा विभाग द्वारा की जा रही रैडम जांच में 17 लोग संक्रमित पाए गए हैं।

दिवंगत सिपाही सूर्यप्रकाश को श्रद्धा सुमन

मदनगंज-किशनगढ़, (निस)। बांद्रसिंदरी थाने के सामने रात्रि को बेकाबू कार की टक्कर से ड्यूटी पर तैनात कांस्टेबल की दर्दनाक मौत हो जाने पर थाने में पार्थिव देह पर पुष्प अर्पित किया। विधायक सुरेश टॉक, पुलिस अधीक्षक विकास शर्मा, थाना प्रभारी मंजू मुलेवा, भाजपा युवा नेता डॉ विकास चौधरी सहित जवानों व ग्रामीणों ने दुःख भझी में अपनी भागीदारी सुनिश्चित करते हुए संवेदना व्यक्त कर श्रद्धा सुमन अर्पित किया। ज्ञातव्य रहे दो दिवस पूर्व रात्रि को जयपुर की तरफ से आ रही बेकाबू कार के चालक ने लापरवाही से वाहन चलाकर जयपुर हाईवे मार्ग पर बांद्रसिंदरी थाने के सामने रात पर तैनात गांव लदाना, फागी निवासी कांस्टेबल सूर्यप्रकाश गुर्जर (26) के टक्कर मार दी। इससे जवान की मौत हो गई। करीब डेढ़ वर्ष से इसी थाने में तैनात साथी की प्लभर में मौत हो जाने पर पुलिस महकमे में शोक की लहर दौड़ गई।

पेंथर ने गाय के दो बछड़ों का शिकार किया

उदयपुर, (कास)। सलुम्बर कस्बे के डाल गांव में आए पेंथर में बाड़े में घुस कर दो गाय के दो बछड़ों का शिकार किया। चन रंज के रंजर जितेन्द्रसिंह शेखावत ने बताया कि शुक्रवार रात में सलुम्बर कस्बे डाल गांव निवासी धोला पुत्र, कालु मीणा के बाड़े में बंधे गाय के दो बछड़ों का शिकार किया। एक बछड़ा खाने के बाद पेंथर चला गया। शनिवार सबेरे जानकारी मिलने पर वनपाल उदयसिंह, वनरक्षक नरेन्द्रसिंह मौके पर पहुंचे। जहां मृतक बछड़ों का पोस्टमार्टम करा अंतिम संस्कार कराया। रंजर जितेन्द्रसिंह ने बताया कि तीन-चार दिन पूर्व पेंथर बोरेंटे गांव में पेंथर आया और दो बकरियों का शिकार किया था।



लोकसभा अध्यक्ष शोम बिडला की पत्नी डॉ. अमिता बिडला शनिवार को राजसमंद के वल्लभ संप्रदाय की वृत्तीय पीठ के प्रभु द्वारिकाधीश मंदिर पहुंचीं। जहां उन्होंने प्रभु के भोग आरती की व झांकी के दर्शन किए। जानकारी के अनुसार जहां डॉ. अमिता बिडला को मंदिर सहायक अधिकारी गणेशशाला सांचीहर, ऑएसडी विनित सनादय ने मंदिर परंपरा अनुसार इकलई आंढाकर व प्रसाद की टॉरी भेंट की। इससे पहले अपने साथी दलों के साथ वे नाथद्वारा पहुंच श्रीनाथजी के दर्शन किए थे।

कोर्ट के रीडर को बदमाशों ने पीट-पीटकर अधमरा किया



हिण्डौन सिटी में घायल रीडर को राजकीय अस्पताल में भर्ती कराया।

हिण्डौन सिटी, (कास)। अपने बेटे को स्कूटी से स्कूल छोड़ने जा रहे कोर्ट के रीडर को बदमाशों ने रास्ते में रोककर लाठियों से पीट-पीटकर अधमरा कर दिया। घायल अवस्था में परिजनों ने उसे राजकीय अस्पताल में भर्ती कराया। इधर पुलिस ने मारपीट में घायल रीडर की ओर से पचा बयान भी दर्ज कर लिए हैं।

शहर निवासी विष्णु शर्मा जो एससी-एसटी कोर्ट में रीडर के पद पर कार्यरत है। बताया जा रहा है कि वह शनिवार सुबह अपने बेटे को स्कूटी से

उसके स्कूल छोड़ने जा रहा था। बताया कि वह अपने बेटे को छोड़कर पीएससी फाउंडेशन स्कूल से लौट रहे थे। इसी दौरान रास्ते में 2 बाइकों पर सवार 5 नकाबपोश बदमाश आए और उसे चेकरकर लाठियों से हमला कर दिया। इसके बाद उनको अधमरी हालत में छोड़कर भाग निकले। विष्णु दत्त ने बताया कि उन्होंने हमलावरों से कहा कि उन्हें क्यों मार रहे हैं। कोई गलतफहमी हो तो उसे बात कर दूर कर लें। उन्होंने अपना हेलमेट उतारकर अपनी शकल भी हमलावरों को दिखाई, लेकिन

सरवाड़ में ओले गिरे, फसलें प्रभावित

सरवाड़, (निस)। सरवाड़ में झमाझम बारिश के साथ ओले गिरे। इस कारण निकासी के अभाव में प्रमुख चौराहे सड़क

■ सरसों में ओले के कारण नुकसान देखने को मिला

लबालब पानी से भर गई। वहीं खेतों में खड़ी फसल सरसों में ओले के कारण काफी नुकसान देखने को मिला। सरसों व चना सहित आदि फसल उपर से टूट गई। फूल गिर गए जिसके कारण काफी नुकसान हुआ है। कुछ समय के लिए जमीन पर सफेद परत बिछ गई। किसानों ने गिरदावरी कर मुआवजा देने की मांग की।

छबड़ा में बारिश के साथ मटर व चने के आकार के ओले गिरे

■ ओलावृष्टि से रबी की फसलों को नुकसान पहुंचा

■ जनप्रतिनिधियों ने उचित मुआवजा देने की मांग की

छबड़ा, (निस)। छबड़ा सहित ग्रामीण क्षेत्र में पिछले कुछ दिनों से मावठ का दौर जारी है। शनिवार को अचानक मौसम ने कवच तोड़ दिया और दोपहर 3 बजे के बाद बारिश का सिलसिला शुरू हो गया, इस दौरान कई गांवों में ओलावृष्टि हुई, जिससे रबी की फसलों को नुकसान पहुंचा है।

जानकारी के अनुसार क्षेत्र में पिछले चार-पांच दिन से मावठ गिर रही है। शनिवार को प्रारंभ हुई बारिश के साथ कई गांवों में ओलावृष्टि हुई। क्षेत्र के कडैयाहाट, बटावदापर, गौडियामेहर, खुरई, राजपुरा, धींगाणडी, तेलनी, पाली,

फलिया, मोतीपुरा, झरखेड़ी, बामला, बल्डी, नगदा, नगदी, हान्याहंडी, नीमखेड़ा व अन्य गांवों में मटर व चने के आकार के ओले पड़े। बारिश के बाद सर्द हवाएं चलने से तापमान नीचे गिर गया। बड़ी मात्रा में ओले गिरने से फसलों को काफी नुकसान हुआ है। शुक्रवार शाम से फसलों में ओले गिरने का सर्वे करवाकर उचित मुआवजा दिए जाने की मांग की है। वहीं कडैयाहाट सरपंच दौली

सिलसिला जारी रहा। कांसेस नगर अध्यक्ष दिग्विजयसिंह ने बताया कि क्षेत्र में हुई ओलावृष्टि से किसानों की फसलों में काफी नुकसान हुआ है। उन्होंने सरकार से सर्वे करवाकर किसानों को उचित मुआवजा दिलाए जाने की मांग की है। पूर्व सरपंच इकबाल बुलंद ने भी सरकार से फसलों में हुए नुकसान का सर्वे करवाकर उचित मुआवजा दिए जाने की मांग की है। वहीं कडैयाहाट सरपंच दौली

बाई, तेलनी सरपंच रानी बाई व गुणोर सरपंच राजेंद्र खारोल ने भी प्रशासन से फसलों में हुए नुकसान का सर्वे करवाकर मुआवजे की मांग की है।

भाजपा देहात मंडल अध्यक्ष अशोक गौड़ ने बताया कि इस ओलावृष्टि से गेहूं, चना सहित सरसों की फसलों में भारी नुकसान हुआ है। वर्तमान में सरसों की फसल में फूलवारी का सीजन है ओलावृष्टि से सरसों के फूल नष्ट हो गए तथा अफीम की फसलों को भी नुकसान पहुंचा है। ऐसे में सरकार को शीघ्र नुकसान का सर्वे करवा कर किसानों को मुआवजा देने के मापदण्ड तय करने चाहिए।

अवैध बजरी परिवहन करते सात आरोपी गिरफ्तार, पांच ट्रैलर जब्त

बूंदी, (निस)। सदर थाना पुलिस ने अवैध बजरी परिवहन के खिलाफ कार्रवाई करते हुए अवैध बजरी परिवहन करते पांच ट्रैलर जब्त कर ट्रैलर चालक व सहयोगी सहित सात लोगों को गिरफ्तार किया है। पुलिस अधीक्षक जय यादव ने बताया कि अवैध बजरी परिवहन पर खनिज विभाग व सदर थाना पुलिस ने

■ दो ट्रैलर के चालक नाकाबंदी तोड़कर बजरी ट्रैलर छोड़कर भागे

संयुक्त अभियान चलाकर अतिरिक्त पुलिस अधीक्षक किशोरी लाल के मार्गदर्शन में वृत्ताधिकारी वृत्त बूंदी हेमन्त कुमार के सुपरविजन में थानाधिकारी थाना सदर अरविन्द भारद्वाज के नेतृत्व में कार्रवाई करते हुये पांच बजरी से भरे ट्रैलर जब्त कर तीन चालक व चार अन्य बजरी परिवहन करने में सहयोग कर रहे साथियों को गिरफ्तार करने में सफलता प्राप्त की है। दो ट्रैलर के चालक मौका देख कर नाकाबंदी तोड़ कर भागने लगे जिन्हे पुलिस ने पीछा



सदर थाना पुलिस ने अवैध बजरी परिवहन के खिलाफ कार्रवाई करते हुए बजरी परिवहन करते पांच ट्रैलर जब्त कर ट्रैलर चालक व सहयोगी सहित सात लोगों को गिरफ्तार किया।

कर पकड़ा तो बजरी ट्रैलर छोड़कर भाग गये। खनिज विभाग की ओर से प्रकरण दर्ज कर आरोपियों से अनुसंधान किया जा रहा है। सदर थाना पुलिस ने जितेन्द्र मीणा सर्वेयर खनिज विभाग द्वितीय बूंदी ने रिपोर्ट पेश की 8 जनवरी को समय प्रातः 5.30 बजे पुलिस थाना सदर बूंदी के उदय लाल मीणा मय

जाब्ता व खनिज विभाग की संयुक्त चेंकिंग के दौरान सिलोर पुलिया एनएच 52 पर अवैध बजरी परिवहन वाहनो की संयुक्त चेंकिंग की जा रही थी। इसी दौरान हिण्डौली की तरफ से वाहन का चालक को हाथ का इशारा देकर रुकवाया व वाहन को चेंक किया तो वाहन में अवैध बजरी होना पाया इसी

दौरान एक ट्रैलर व अन्य ट्रैलर भी हिण्डौली की तरफ से आये जिनको चेंक किया तो उक्त सभी वाहनो में अवैध बजरी भरा होना पाया गया। ट्रैलर का चालक मौके से भाग गया व दूसरा चालक भी मौका देखकर भागने में सफल हुआ। उक्त चालकों से बजरी के सम्बन्ध में रवाजा दस्तावेज नहीं होना

बताया उक्त ट्रैलर चालकों के साथ तीन व्यक्ति ओर साथ मिले। उक्त सभी ट्रैलर चालक एवं साथी व्यक्ति अवैध बजरी खनन कर ले जाना पाया गया। इत्यादि पर मामला दर्ज कर जांच शुरू की। अवैध बजरी परिवहन मामले में सदर थाना पुलिस ने रामावतार पुत्र रतनलाल मीणा (28), निवासी झीकली, थाना जहाजपुर, जिला भीलवाड़ा, किशनगोपाल पुत्र रामदयाल, जाति मीणा, (29), निवासी झीकली थाना जहाजपुर, जिला भीलवाड़ा, इंद्रसिंह उर्फ मुकेश पुत्र मांगीलाल मीणा, (20) निवासी फलिन्दा, पुलिस थाना हिण्डौली, जिला बूंदी, दिलखुश पुत्र ब्रह्मा मीणा (21), निवासी डादून्दा पुलिस थाना हिण्डौली, जिला बूंदी, कल्ला मुद्दीन उर्फ पप्पु पुत्र बंसौर, जाति मुसलमान, आयु (46) निवासी तालावागांव, पुलिस थाना हिण्डौली, जिला बूंदी, राजु पुत्र प्रकाश, जाति राव गुर्जर (30) निवासी चतरगंज, पुलिस थाना हिण्डौली, जिला बूंदी, प्रवीण पुत्र कन्हैयालाल गुर्जर (21) निवासी कल्याणपुरा, पुलिस थाना बसोली, जिला बूंदी को गिरफ्तार किया है।